

ब्राह्मण जीवन- अमूल्य जीवन

आज सदा स्नेहमा समाहित भएका स्नेही बच्चाहरू सँग स्नेहका सागरले मिलन मनाउन आउनु भएको छ। जसरी स्नेहले बाबाको याद गर्छन् त्यसरी बाबाले पनि स्नेही बच्चाहरूलाई पदमगुणा बदलामा दिनको लागि साकारी सृष्टिमा मिल्नको लागि आउनु हुन्छ। बाबाले बच्चाहरूलाई आफू समान अशरीरी निराकार बनाउनु हुन्छ र बच्चाहरूले स्नेहले निराकारी र आकारी बाबालाई आफू समान साकारी बनाउँछन्। यो हो बच्चाहरूको स्नेहको कमाल। बच्चाहरूको यस्तो स्नेहको कमाल देखेर बापदादा हर्षित हुनु हुन्छ। बच्चाहरूको गुणहरूको गीत गाउनु हुन्छ— कसरी सदा बाबाको संगको रंगमा बाबा समान बन्दै गइरहेका छन्। बापदादाले यस्ता बाबालाई अनुसरण गर्ने बच्चाहरूलाई आज्ञाकारी, वफादार, सच्चा-सच्चा अमूल्य रत्न भन्नुहुन्छ। तिमी बच्चाहरूको अगाडि यी स्थूल हीरा जुहारत पनि माटो समान छन्। यति अमूल्य छौ। यस्तो आफूलाई अनुभव गर्छौं— म बापदादाको गलाको मालाको विजयी अमूल्य रत्न हुँ? यस्तो स्वमान रहन्छ?

डबल विदेशी बच्चाहरूलाई नशा र खुशी रहन्छ— हामीलाई बापदादाले यति दूर भएर पनि दूरदेशबाट चुनेर आफ्नो बनाउनु भएको छ। दुनियाँले बाबालाई खोजिरहेको छ र बाबाले हामीलाई खोज्नु भयो। यस्तो आफूलाई सम्झन्छौ? दुनियाँले पुकार गरिरहेको छ— आउनु होस् र तिमीहरू सबैले नम्बरवार के गीत गाउँछौ? हजुरसँगै बस्, हजुरसँगै खाऊँ, हजुरसँगै सदा साथ रहूँ। कहाँ पुकार र कहाँ सदा साथ! रात दिनको अन्तर भयो नि। कहाँ एक क्षणको सच्चा अविनाशी प्राप्तिको प्यासी आत्माहरू र कहाँ तिमीहरू सबै प्राप्ति स्वरूप आत्माहरू! उनीहरू गायन गर्नेहरू र तिमीहरू सबै बाबाको काखमा बस्नेहरू। उनीहरू पुकार गर्नेहरू र तिमीहरू हरेक कदम उहाँको मतमा चल्नेहरू। उनीहरू दर्शनका प्यासा र तिमीहरू बाबाद्वारा स्वयं दर्शनीय मूर्त बन्यौ। अलिकति दुःख दर्दको अनुभव अझ बढ्न देऊ फेरि हेर्नु तिम्रो एक क्षणको दर्शन, एक क्षणको दृष्टिको लागि कति प्यासा बनेर तिम्रो पासमा आउँछन्।

अहिले तिमीहरूले निमन्त्रण दिन्छौ, बोलाउँछौ। पछि तिमीहरूलाई एक छिन भेट्नको लागि धेरै मेहनत गर्ने छन् भन्ने छन्— हामीलाई भेट्न दिनुहोस्। यस्तो साक्षात साक्षात्कार स्वरूप तिमीहरू सबैको हुन्छन। यस्तो समयमा आफ्नो श्रेष्ठ जीवन र श्रेष्ठ प्राप्तिको महत्त्व तिमी बच्चाहरूले पनि त्यस समयमा जान्ने छौ। अहिले गम्भीरताको कमी र साधारणताको कारणले आफ्नो श्रेष्ठता र विशेषतालाई भुल्छौ पनि । तर जब अप्राप्त आत्माहरू प्राप्तिको प्यासले तिम्रो सामुन्ने आउँछन् तब अनुभव गर्ने छौ हामी को हौं र यिनीहरू को हुन्! अहिले बापदादाद्वारा सजिलै र धेरै खजाना मिलेको कारणले कहिलेकाहीं स्वयंलाई र खजानाको मूल्यलाई साधारण सम्झन्छौ— तर एक-एक महावाक्य, एक-एक क्षण, एक-एक ब्राह्मण जीवनको श्वास कति श्रेष्ठ छ। त्यो पछि गएर अनुभव गर्ने छौ। ब्राह्मण जीवनको हरेक क्षण एक जन्मको लागि होइन तर जन्म-जन्मान्तरको प्रालब्ध बनाउनको लागि हो। सेकेन्ड गयो अर्थात् अनेक जन्मको प्रालब्ध गयो। यस्तो अमूल्य जीवन भएका श्रेष्ठ आत्माहरू हो। यस्तो श्रेष्ठ तकदिरवान विशेष आत्माहरू हो। बुझ्यौ को हो? यस्ता श्रेष्ठ बच्चाहरू सँग बाबा मिल्न आउनु भएको छ। डबल विदेशी बच्चाहरूलाई यो सदा याद रहन्छ नि! या कहिले भूल्छौ कहिले याद रहन्छ? याद स्वरूप बनेका छौ नि! जो स्वरूप बन्छन् उनीहरूले कहिल्यै भुल्न सक्दैनन्। याद गर्नेवाला होइन याद स्वरूप बन्नु छ। अच्छा।

२०७५ असोज २८ आइतबार १४-१०-२०१८ ओम् शान्ति “अव्यक्त-बापदादा” रिभाइज १८-२-८४ मधुबन
यस्ता सदा मिलन मनाउने, सदा बाबाको संगको रंगमा रहने, सदा स्वयंको, समयको सर्व प्राप्तिको महत्त्वलाई
जान्ने, सदा हर कदममा बाबालाई अनुसरण गर्ने, यस्ता सिकीलधे सपूत बच्चाहरूलाई बापदादाको याद-प्यार
एवं नमस्ते। रूहानी बच्चाहरूको रूहानी बाबालाई गुडमर्निङ्ग नमस्ते।

पोलेण्ड तथा अन्य देशहरूबाट आएका नयाँ-नयाँ बच्चाहरू सँग:- सबैले आफूलाई भाग्यवान सम्झन्छौ? कुनचाहिँ भाग्य हो? यो श्रेष्ठ भूमिमा आउनु— यही सबै भन्दा ठूलो भाग्य हो। यो भूमि महान तीर्थको भूमि हो। त्यसैले यहाँ पुग्यौ यो त भाग्य हो नै। तर अब अगाडि के गर्नु छ? यादमा रहनु छ, यादको अभ्यासलाई सदा अगाडि बढाई रहनु छ। जसले जति सिके पनि उसलाई अगाडि बढाउँदै राख। यदि सदा सम्बन्धमा रहिरहन्छन् भने सम्बन्धद्वारा धेरै प्राप्ति गरिरहने छन्। किन? आजको विश्वमा सबैलाई खुशी र शान्ति दुवै चाहिएको छ। त्यसैले यी दुवै यो राजयोगको अभ्यासद्वारा सदाको लागि प्राप्त हुन्छ। भन— यो प्राप्ति चाहन्छौ भने सहज साधन यही हो, यसलाई न छोड्नु। साथ राख्नु। धेरै खुशी मिल्छ। जस्तै खुशीको खानी नै मिल्छ, जसबाट अरूलाई पनि सच्चा खुशी बाड्न सक्छौ। अरूलाई पनि सुनाउनु, अरूलाई पनि यो बाटो बताउनु। विश्वमा यति आत्माहरू छन् तर ती आत्माहरूबाट तिमी थोरै आत्मा यहाँ पुगेका छौ। यो पनि ठूलो तकदिरको निशानी हो। शान्ति कुण्डमा पुगेका छौ। शान्ति त सबैलाई आवश्यक छ नि। स्वयं पनि शान्त र सर्वलाई पनि शान्ति दिइराख, यही मानवको विशेषता हो। यदि शान्ति छैन भने मानव जीवन नै के हुन्छ? आत्मिक र अविनाशी शान्ति। स्वयंलाई र अनेकलाई पनि सच्चा शान्ति प्राप्त गर्ने बाटो बताउन सक्छौ। पुण्य आत्मा बन्छौ। कुनै अशान्त आत्मालाई शान्ति दियौ भने कति ठूलो पुण्य हुन्छ। स्वयं पहिला भरपुर बन तब अरूको लागि पनि पुण्य आत्मा बन्न सक्छौ। यो जस्तो पुण्य अरू केही छैन। दुःखी आत्माहरूलाई सुख शान्तिको झलक देखाउन सक्छौ। जहाँ लगन हुन्छ त्यहाँ दिलको संकल्प पूरा हुन्छ। अहले बाबाद्वारा जुन सन्देश मिलेको छ त्यो सन्देश सुनाउनेवाला सन्देशी बनेर चलिराख।

सेवाधारीहरू सँग:- सेवाको चिठ्ठाले पनि सदाकालको लागि सम्पन्न बनाउँछ। सेवाले सदाकालको लागि खजानाबाट भरपुर बनाउँछ। सबैले नम्बर एक सेवा गन्थौ। सबै प्रथम पुरस्कार लिनेवाला हौ नि! प्रथम पुरस्कार हो सन्तुष्ट रहनु र सर्वलाई सन्तुष्ट गर्नु। त्यसैले के सम्झन्छौ? जति दिन सेवा गन्थौ त्यति दिन सन्तुष्ट रह्यौ र अरूलाई पनि सन्तुष्ट गन्थौ वा कोही असन्तुष्ट पनि भए? सन्तुष्ट रह्यौ र सन्तुष्ट गन्थौ भने नम्बर एक भयौ। हरेक कार्यमा विजयी बन्नु अर्थात् नम्बर एक हुनु। यही सफलता हो। न स्वयंलाई असजिलो होस् न अरूलाई, यही विजय हो। यसरी सदाको लागि विजयी रत्न बन। विजय संगमयुगको अधिकार हो किनकि मास्टर सर्वशक्तिमान हौ नि!

सच्चा सेवाधारी त्यो हो जसले सदा रूहानी दृष्टिले, रूहानी वृत्तिले सुगन्धित गुलाब बनेर आत्माहरूलाई खुशी गर्नेवाला हुन्छ। त्यसैले जति समय पनि सेवा गन्थौ त्यति समय रूहानी गुलाब बनेर सेवा गन्थौ? कुनै बीचमा काँडा त आएन? सदा नै रूहानी स्मृतिमा रह्यौ अर्थात् सुगन्धित गुलाबको स्थितिमा रह्यौ? जसरी यहाँ अभ्यास गन्थौ त्यसरी नै आ-आफ्नो स्थानमा पनि त्यस्तै श्रेष्ठ स्थितिमा रहनु। तल नआउनु। जे सुकै होस्, जस्तै वायुमण्डल होस् तर जसरी गुलाबको पुष्पले काँडामा रहेर पनि स्वयंले सदा सुगन्ध दिन्छ, काँडासँगै काँडा बन्दैन। यस्तो रूहानी गुलाब बन जो सदा वातावरणको प्रभाव देखि न्यारा र प्यारा हुन्छ। त्यहाँ गएर यो नलेख्नु कि के गर्ने माया आयो। सदाको लागि मायाजीत बनेर गइरहेका छौ नि। मायालाई आउने अनुमति

२०७५ असोज २८ आइतबार १४-१०-२०१८ ओम् शान्ति “अव्यक्त-बापदादा” रिभाइज १८-२-८४ मधुबन नदिनु। ढोका सदा बन्द गरिदेऊ। डबल ताला छ याद र सेवाको, जहाँ डबल ताला हुन्छ त्यहाँ माया आउन सक्दैन।

दादी जी तथा अन्य बडी बहिनीहरू सँगः—

जसरी बाबाले सदा बच्चाहरूको उमंग-उत्साह बढाइरहनु हुन्छ, त्यसैगरी बाबालाई अनुसरण गर्नेवाला बच्चा हौ। विशेष सबै टीचरहरू देश-विदेशबाट जति पनि आएका छौ, सबैलाई बापदादाले सेवाको बधाई दिनु हुन्छ। हरेकले आफूलाई नाम सहित बाबाको याद र प्यारको अधिकारी सम्झेर आफूले आफैँलाई प्यार गर्नु। एक-एकको गुण गायो भने कतिको गुण गाउने? सबैले धेरै मेहनत गरेका छौ। गएको वर्ष भन्दा अहिले उन्नति प्राप्त गरेका छौ र पछि पनि यो भन्दा धेरै स्वयं र सेवाले उन्नति प्राप्त गरिरहने छौ। बुझ्यौ? यस्तो नसम्झनु—हामीलाई बापदादाले भन्नु भएन, सबैलाई भनिरहनु भएको छ। भक्तहरूले बाबाको नाम लिन प्रयत्न गरिरहन्छन्, सोच्दछन् बाबाको नाम मुखमा रहोस् तर बाबाको मुखमा कसको नाम रहन्छ? तिमी बच्चाहरूको नाम बाबाको मुखमा रहन्छ। बुझ्यौ? अच्छा।

डबल विदेशी भाई बहिनीहरूको प्रश्न, बापदादाको उत्तर

प्रश्नः— यस वर्षको सेवाको लागि नयाँ योजना के छ?

उत्तरः— समयलाई समीप ल्याउनको लागि एक त वृत्तिद्वारा वायुमण्डललाई शक्तिशाली बनाउने सेवा गर्नु छ, यसको लागि स्वको वृत्ति माथि विशेष ध्यान दिनु छ र अर्को अरूको सेवा गर्नको लागि विशेष यस्तो आत्मा निकाल जसले सम्झियोस् कि वास्तवमा शान्तिको विधि यहाँबाट नै मिल्न सक्छ। यो आवाज यस वर्ष होस् कि यदि शान्ति हुन्छ भने यही विधिबाट हुन्छ। एउटै विधि यो छ जुन विश्वलाई आवश्यक छ— यो विधि सिवाए अरू छैन। यो वातावरण चारै तिर एकै पटक बन्नु पर्छ। भारतमा चाहे विदेशमा शान्तिको झलक प्रसिद्ध रूपमा हुनु पर्छ। चारै तिर यो सबैलाई अनुभव होस्, आकर्षण होस् कि यथार्थ स्थान छ भने यही छ। जसरी सरकारको तर्फबाट यू.एन.ओ बनेको छ र जहिले पनि केही हुँदा सबैको ध्यान त्यस तर्फ जान्छ। त्यसरी नै जब कुनै अशान्तिको वातावरण भयो भने सबैको ध्यान शान्तिको सन्देश दिने यिनी आत्माहरू हुन् भनेर यस तर्फ आओस्। अनुभव गरून्— अशान्तिबाट बच्ने यही एक स्थान छ जहाँ आश्रय लिन सकिन्छ। यस वर्षमा यो वायुमण्डल बन्नु पर्छ। ज्ञान राम्रो छ, जीवन राम्रो छ, राजयोग राम्रो छ यो त सबैले भन्छन् तर वास्वविक प्राप्ति यहाँबाट नै हुन्छ, विश्व कल्याण यही स्थान र यही विधिद्वारा हुन्छ, यो आवाज सशक्त होस्। बुझ्यौ? यसको लागि विशेष शान्तिको विज्ञापन देऊ, भन— कसैलाई शान्ति चाहिएमा यहाँबाट विधि मिल्न सक्छ। शान्ति सप्ताह राख, शान्तिको समागम राख, शान्ति अनुभूतिको शिविर राख, यसरी शान्तिको प्रकम्पन फैलाऊ।

सेवामा जसरी विद्यार्थी बनाउँछौ त्यो त धेरै राम्रो छ, त्यो त अवश्य वृद्धि गर्नु नै छ। तर अहिले हरेक किसिमका मानिसहरू जस्तै काला, गोरा भिन्न-भिन्न धर्मका आत्माहरू छन्, त्यस्तै भिन्न-भिन्न पेशाका हरेक स्थानमा हुनु पर्छ। कोही कहीं गए पनि हरेक पेशाकाले आफ्नो तरिकाले उनीहरूलाई अनुभव सुनाउनु। जसरी यहाँ कार्यशाला गोष्ठी राख्छौ— कहिले डक्टरको, कहिले वकीलको त्यसरी भिन्न-भिन्न पेशाकाहरूले एउटै शान्तिको कुरा आफ्नो पेशाको आधारले बोल्दा राम्रो लाग्छ। त्यसरी कुनै पनि सेन्टरमा आउँदा हरेक

२०७५ असोज २८ आइतबार १४-१०-२०१८ ओम् शान्ति “अव्यक्त-बापदादा” रिभाइज १८-२-८४ मधुबन
पेशाकाले आफ्नो शान्तिको अनुभव सुनाउन् यसको प्रभाव पर्छ। सबै पेशाको लागि यो सहज विधि छ, यो
अनुभव होस्। जसरी केही समय भित्र यो विज्ञापन राम्रो भएको छ– सबै धर्मको लागि यही एउटा विधि हो। यो
आवाज होस्। यही तरिकाले अहिले आवाज फैलाऊ। जो सम्पर्कमा आउँछन् या विद्यार्थी छन् उनीहरू सम्म
त यो आवाज पुग्छ तर अहिले अलिकति अझै चारै तिर फैलियोस् यसको लागि अब अझै ध्यान देऊ। ब्राह्मण
पनि अहिले धेरै थोरै बनेका छन्। नम्बरवार ब्राह्मण बन्ने जुन यो गति छ त्यसलाई छिटो भनिँदैन। अहिले त
कमसे कम नौ लाख त चाहिन्छ। कमसे कम सत्ययुगको आदिमा नौ लाख भन्दा माथिले त राज्य गर्छन् नि!
त्यसमा प्रजा पनि हुन्छन् तर सम्पर्कमा राम्रोसँग आए भने न प्रजा बन्छन्। त्यसैले यस हिसाबले गति कस्तो
हुनु पर्छ? अहिले त सँख्या धेरै कम छ। अहिले जम्मा विदेशको संख्या कति होला? कमसे कम विदेशको
संख्या दुई तीन लाख त हुनु पर्छ। मेहनत त राम्रो गरिरहेका छौ, यस्तो कुनै कुरा छैन तर थोरै गति अरू छिटो
हुनु पर्छ। गति छिटो हुन्छ– आपसको वातावरणले। अच्छा।

प्रश्न:- शक्तिशाली वातावरण बनाउने युक्ति के हो?

उत्तर:- स्वयं शक्तिशाली बन। त्यसको लागि अमृतबेला देखि लिएर हरेक कर्ममा आफ्नो अवस्था
शक्तिशाली छ वा छैन, यसको जाँच गर्नमा अलिकति विशेष ध्यान देऊ। अरूको सेवामा वा सेवाको
योजनामा व्यस्त हुनाले आफ्नो स्थितिमा कहीं न कहीं तल पर्न गइन्छ त्यसैले यस्तो वातावरण शक्तिशाली
हुँदैन। यसको लागि आफू माथि विशेष ध्यान राख्नु पर्छ। कर्म र योग, कर्मको साथमा शक्तिशाली स्थिति हुनु
पर्छ। यो सन्तुलनको थोरै कमी छ। केवल सेवामा व्यस्त हुनाको कारणले स्वको स्थिति शक्तिशाली रहँदैन।
जति समय सेवामा दिन्छौ, जति तन-मन-धन सेवामा लगाउँछौ, त्यही हिसाबले एकको लाख गुणा जुन मिल्न
पर्ने हो त्यो मिल्दैन। यसको कारण हो, कर्म र योगको सन्तुलन छैन। जसरी सेवाको योजना बनाउँछौ, पर्चा
छपाउँछौ, टी. भी. रेडियोमा गर्नु पर्छ जसरी यी बाहिरका साधन बनाउँछौ त्यसरी पहिला आफ्नो मनसा
शक्तिशाली बनाउने साधन विशेष हुनु पर्छ। यो ध्यान कम छ। फेरि भन्छौ– व्यस्त भएँ त्यसैले अलिकति
छुट्यो। अनि डबल फाइदा हुन सक्दैन। अच्छा।

वरदान:- सेवाद्वारा प्राप्त मान सम्मानको त्याग गरेर अविनाशी भाग्य बनाउनेवाला महात्यागी भव

तिमी बच्चाहरूले जुन श्रेष्ठ कर्म गर्छौ– यस श्रेष्ठ कर्म अथवा सेवाको प्रत्यक्षफल हो– सर्वद्वारा
महिमा हुनु। सेवाधारीलाई श्रेष्ठ गायनको सीट मिल्छ। मान, सम्मानको सीट मिल्छ, यो सिद्धि
अवश्य प्राप्त हुन्छ। तर यी सिद्धिहरू बाटोका कमिला हुन्। यो कुनै अन्तिम प्राप्ति होइन त्यसैले
यसको त्यागवान, भाग्यवान बन, यसैलाई नै भनिन्छ महात्यागी बन्नु। गुप्त महादानीको विशेषता
नै हो त्यागको पनि त्याग।

स्लोगन:- फरिश्ता बन्नु छ भने साक्षी भएर हरेक आत्माको पार्ट हेर र सकाश देऊ।